



www.apnanalanda.com

ससमय पूरी की जाए। बैठक में सिंचाई, पथ निर्माण, बाढ़ नियंत्रण, लघु सिंचाई, ग्रामीण कार्य, पर्यटन एवं कृषि विभाग से संबंधित कई महत्वपूर्ण योजनाओं की प्रगति की समीक्षा की गई। गिरियक प्रखंड अंतर्गत पंचाने सिंचाई योजना के पुनर्स्थापन, बरगाईन पईन के जीर्णोद्धार, अधियारा एवं लोकाईन नदियों पर बाढ़ नियंत्रण कार्य, विभिन्न पथों के चौड़ीकरण एवं मजबूतीकरण, हिलसा बाईपास एवं आरओबी निर्माण, तथा सरमेरा में समेकित कृषि प्रणाली से जुड़ी योजनाओं की स्थिति पर विस्तार से चर्चा हुई। इसके अतिरिक्त राजगीर क्षेत्र में ईको-टूरिज्म के अंतर्गत ब्रह्मकुंड परिसर, वेणुवन, घोड़ा कटोरा, जेपी उद्यान एवं प्रस्तावित डायनासोर पार्क के




विकास कार्यों की भी समीक्षा की गई। समय-सीमा में योजनाओं को पूर्ण कराएं। जिलाधिकारी ने सभी संबंधित विभागों के बैठक में उप विकास आयुक्त, नगर आयुक्त, अपर पदाधिकारियों एवं कार्यपालक अभियंताओं को समाहर्ता, अनुमंडल पदाधिकारी सहित विभिन्न स्पष्ट निर्देश दिया कि वे अपने दायित्वों का विभागों के वरीय पदाधिकारी उपस्थित थे। गंभीरता से निर्वहन करें तथा निर्धारित

बिहारशरीफ (अपना नालंदा)। बिहार पुलिस
अवर सेवा आयोग द्वारा गृह विभाग (आरक्षी
शाखा) अंतर्गत पुलिस अवर निरीक्षक पदों
पर नियुक्ति हेतु आयोजित प्रारंभिक लिखित
प्रतियोगिता परीक्षा के सफल एवं कदाचार-
मुक्त आयोजन को लेकर गुरुवार को अपर
समाहर्ता (लॉ एंड ऑर्डर) की अध्यक्षता में
संबंधित केंद्राधीक्षकों, दंडाधिकारियों एवं
पुलिस पदाधिकारियों की ब्रीफिंग की गई।
यह परीक्षा 18 जनवरी 2026 (रविवार) एवं
21 जनवरी 2026 (बुधवार) को दो-दो
पालियों में बिहारशरीफ जिला मुख्यालय के
कुल 18 परीक्षा केंद्रों पर आयोजित की
जाएगी। प्रथम पाली की परीक्षा पूर्वाह्न
10:00 बजे से 12:00 बजे तक तथा द्वितीय
पाली की परीक्षा अपराह्न 02:30 बजे से

04:30 बजे तक होगी। प्रथम पाली के परीक्षार्थियों के लिए रिपोर्टिंग समय 08:30 बजे पूर्वाह्न तथा द्वितीय पाली के लिए 01:00 बजे अपराह्न निर्धारित किया गया है। प्रारंभिक लिखित परीक्षा में 18 जनवरी को 24,336 अभ्यर्थी तथा 21 जनवरी को 24,331 अभ्यर्थी सम्मिलित होंगे। परीक्षा के स्वच्छ संचालन हेतु 39 केंद्र प्रेक्षक सह स्टैटिक दंडाधिकारी, 9 जोनल दंडाधिकारी एवं 4 उड़नदस्ता दंडाधिकारी प्रतिनियुक्त किए गए हैं। प्रत्येक परीक्षा केंद्र पर एक केंद्र ऑब्जर्वर, दो स्टैटिक दंडाधिकारी एवं पुलिस पदाधिकारी की तैनाती की गई है। परीक्षा केंद्रों पर मोबाइल फोन अथवा किसी भी प्रकार के इलेक्ट्रॉनिक गैजेट ले जाने पर पूर्ण प्रतिबंध रहेगा। जिला स्तर पर

सुधीर कुमार,बेन (अपना नालंदा)। बेन बाजार क्षेत्र में चोरी की एक बड़ी घटना सामने आई है। 14-15 जनवरी की मध्य रात्रि बेन बाजार स्थित अमरजीत साउंड एंड टेंट हाउस के गोदाम से चोरों ने डीजे में उपयोग होने वाले महंगे एम्प्लीफायर, लाइट, साउंड बॉक्स एवं अन्य कीमती मशीनों की चोरी कर ली। चोरी गए सामान की कुल कीमत लगभग चार लाख रुपये आंकी जा रही है। टेंट हाउस के प्रोपराइटर शंकर प्रसाद ने बताया कि 14 जनवरी की संध्या लगभग 8 से 9 बजे तक वे दुकान पर मौजूद थे। इसके बाद गोदाम में ताला बंद कर घर चले गए। अगले दिन सुबह जब वे दुकान पहुंचे तो देखा कि गोदाम के गेट में लगा ताला टूटा हुआ है और अंदर रखे सभी कीमती साउंड व डीजे उपकरण गायब हैं। चोर ताला काटकर सामान ले जाने में सफल रहे। घटना की सूचना तत्काल स्थानीय थाना को दी गई, जिसके बाद पुलिस मौके पर पहुंची और जांच शुरू कर दी। चोरी की गंभीरता को देखते हुए श्वान दस्ता भी घटनास्थल पर



बुलाया गया, जिसने आसपास के क्षेत्र में जांच की। पुलिस आसपास लगे सीसीटीवी कैमरों की फुटेज खंगालने के साथ-साथ संदिग्धों से पूछताछ कर रही है। वहीं दूसरी ओर, पुलिस ने कांड संख्या 273/25 दिनांक 17/12/25 के तहत दर्ज मामले में नामजद अभियुक्त गौरव कुमार (उम्र 23 वर्ष), पिता देवनंदन साव, ग्राम बेन को एक अपहृत नाबालिग लड़की रूक्या खातुन (उम्र 17 वर्ष), पिता शमशेर आलम, ग्राम बेन के साथ चेन्नई से गिरफ्तार किया है। दोनों को गिरफ्तार कर न्यायालय में प्रस्तुत कर दिया गया है। पुलिस का कहना है कि दोनों मामलों में जांच जारी है और जल्द ही अन्य आरोपियों की गिरफ्तारी भी की जाएगी।



नियंत्रण कक्ष स्थापित किया गया है, जिसका टोल-फ्री नंबर 18003456323 है। परीक्षा अवधि के दौरान सभी केंद्रों के 500 गज की परिधि में दंड प्रक्रिया संहिता की धारा 163 के तहत निषेधाज्ञालागू रहेगी तथा सतत वीडियोग्राफी कराई जाएगी।

इसके अतिरिक्त, 18 जनवरी 2026 को अपराह्न

हरनौत (अपना नालंदा)। पूर्व मध्य रेलवे (ईसीआर) के रेल महाप्रबंधक छत्रसाल सिंह आज नालंदा जिले के क्षेत्रीय भ्रमण पर रहेंगे। यह वर्ष 2026 का उनका जिले में पहला आधिकारिक निरीक्षण कार्यक्रम बताया जा रहा है। प्राप्त जानकारी के अनुसार महाप्रबंधक सवारी डिब्बा मरम्मत कारखाना (हरेका) सहित बख्तियारपुर, हरनौत, बिहारशरीफ एवं राजगीर रेलवे स्टेशनों पर चल रहे विकास कार्यों का निरीक्षण करेंगे। निरीक्षण के दौरान वे हरेका परिसर में स्थित विभिन्न वर्कशॉप, एलएचबी वर्कशॉप, प्रशासनिक भवन एवं टाइम ऑफिस का जायजा लेंगे। साथ ही बख्तियारपुर-राजगीर रेलखंड के प्रस्तावित दोहरीकरण कार्य को लेकर अपने कनिष्ठ अधिकारियों से प्रगति एवं संभावनाओं की जानकारी प्राप्त करेंगे। इस रेलखंड का दोहरीकरण भविष्य में यात्री एवं मालगाड़ियों के परिचालन को सुगम बनाने की दिशा में महत्वपूर्ण माना जा रहा है। महाप्रबंधक के आगमन को लेकर हरनौत समेत विभिन्न स्टेशनों पर गुरुवार से ही तैयारियां तेज कर दी गई थीं। हरनौत स्टेशन परिसर में स्थित अवैध गमटी, दुकानें एवं झुग्गी-

2:00 बजे से 5:00 बजे तक सैनिक स्कूल में नामांकन हेतु प्रवेश प्रतियोगिता परीक्षा जिले के तीन परीक्षा केंद्रों पर आयोजित की जाएगी, जिसके लिए भी पर्याप्त दंडाधिकारी एवं पुलिस बल की प्रतिनियुक्ति की गई है। सभी पदाधिकारियों को शांतिपूर्ण एवं निष्पक्ष परीक्षा संपन्न कराने का निर्देश दिया गया है।



झोपड़ियों को पुलिसबल की सहायता से हटाया गया। स्टेशन परिसर में गड़्ढों को मसाला (सीमेंट, बालू एवं पानी के मिश्रण) से भरकर समतलीकरण किया गया, ताकि निरीक्षण के दौरान कोई खामी न दिखाई दे। वहीं कई स्थानों पर पुराने सूचना एवं चेतावनी बोर्ड भी बदले गए। दूसरी ओर हरेका परिसर में भी व्यापक साफ-सफाई एवं रंग-रोगन का कार्य कराया गया। गोनावां रोड पर सफाईकर्मों झाड़ू लगाते देखे गए। स्थानीय बुद्धिजीवियों का कहना है कि उच्च अधिकारियों के निरीक्षण के दौरान हरेका में विशेष सतर्कता बरती जाती है, जबकि नियमित दिनों में कई समस्याएं जस की तस बनी रहती हैं। महाप्रबंधक के इस दौरे से रेलवे कार्यो में पारदर्शिता और गति आने की उम्मीद जताई जा रही है।





SAI BODHIT PVT. LTD.

बिहारशरीफ की नई पहचान
SHRIEJAN HEIGHTS में अपना आशियाना।

SHRIEJAN ● HEIGHTS

कल्पना एक सुंदर-समृद्ध भारत की।

LIFESTYLE OF THE WORLD
COMES TO BIHARSHARIF


चोरा बगीचा से केवल 2 मिनट की दूरी पर



from ₹4251 TO
₹4551/*sq.ft

Project Registration Number
BRERAP192001011025250432E00

**60%
Free Area**



**COMFORT, LUXURY
WELLNESS**

Amenities:

- Swimming Pool
- Vastu Compliant Design
- Kids' Play Area
- Volleyball / Badminton Court
- Cricket net pitch
- Landscape & Roof Top Garden
- Temple in Premises
- Highly Secured Society (24x7 security & cctv surveillance)
- 100% Power Backup
- Ample Parking Space & Visitor Car Parking Facility
- EV Reserved Car Parking



Contact Us -

1800 5728 177 (TOLL FREE NUMBER)
9031605004

Site/Office -

सृजन कोल्ड स्टोरेज,
नालंदा टीचर ट्रेनिंग कॉलेज के सामने,
राजगीर रोड, बिहारशरीफ (4-लेन राष्ट्रीय राजमार्ग-82)

Contact us today to book your site visit!

नगरनौसा पुलिस की तत्परता से चोरी के तीन मवेशी सुरक्षित बरामद



नगरनौसा (नालन्दा)। नगरनौसा थाना पुलिस ने सक्रिय कार्रवाई करते हुए चोरी कर ले जाए जा रहे तीन मवेशियों को बरामद कर उनके मालिकों को सुरक्षित सुपुर्द कर दिया है। बरामद सभी मवेशी थाना क्षेत्र के विभिन्न गांवों से चोरी किए गए थे। पुलिस की त्वरित कार्रवाई से मवेशी चोर अपने मंसूबों में सफल नहीं हो सके और अंधेरे का फायदा उठाकर मौके से फरार हो गए।

थानाध्यक्ष शशिरंजन कुमार मिश्रा ने बताया कि बीती रात वडीहा गांव से अज्ञात चोरों द्वारा तीन मवेशियों की चोरी की सूचना प्राप्त हुई थी। सूचना मिलते ही नगरनौसा पुलिस ने तत्परता दिखाते हुए रात्रि गश्त तेज कर दी और आसपास के थानों को भी अलर्ट कर दिया गया। पुलिस की सक्रियता और लगातार सायरन की आवाज सुनकर चोर घबरा गए और चोरी किए गए मवेशियों को अलग-

अलग स्थानों पर छोड़कर फरार हो गए। पुलिस गश्ती के दौरान दनियावां थाना क्षेत्र के चकधरी गांव से एक मवेशी (भैंस) को बरामद किया गया। इसके बाद खुसरूपुर, दनियावां एवं शाहजहांपुर थाना को सूचना देते हुए संयुक्त कार्रवाई की गई, जिसके फलस्वरूप शेष दो मवेशियों को शाहजहांपुर थाना क्षेत्र से बरामद कर लिया गया।

थानाध्यक्ष ने बताया कि बरामद मवेशियों में वडीहा गांव निवासी रजनीश कुमार के दो भैंस तथा रितीक कुमार का एक भैंस शामिल है। सभी मवेशियों को विधिवत प्रक्रिया पूरी करने के बाद उनके संबंधित मालिकों को सौंप दिया गया है। पुलिस ने कहा कि मवेशी चोरी की घटनाओं पर रोक लगाने के लिए रात्रि गश्ती और चौकसी और बढ़ाई जाएगी। साथ ही संदिग्धों की पहचान कर आगे की कानूनी कार्रवाई भी की जा रही है।

राजगीर वनभोज में डॉ. धर्मेन्द्र कुमार की मौजूदगी, कार्यकर्ताओं का बढ़ा उत्साह



बिहारशरीफ (अपना नालन्दा)। गुरुवार को मकर संक्रांति के शुभ अवसर पर ग्रामीण विकास सह परिवहन विभाग मंत्री श्रवण कुमार के सौजन्य से कार्यकर्ता सम्मान समारोह सह वनभोज कार्यक्रम का आयोजन राजगीर स्थित पानी टंकी परिसर में किया गया। कार्यक्रम में बड़ी संख्या में जदयू कार्यकर्ताओं ने भाग लिया और आपसी भाईचारे व सौहार्द का संदेश दिया।

इस अवसर पर बिहार के सुप्रसिद्ध दंत चिकित्सक सह जदयू प्रदेश महासचिव डॉ. धर्मेन्द्र कुमार भी उपस्थित रहे। कार्यक्रम के दौरान कार्यकर्ताओं को सम्मानित किया गया तथा मकर संक्रांति के सामाजिक और सांस्कृतिक महत्व पर प्रकाश डाला गया। नेताओं ने कहा कि ऐसे आयोजन कार्यकर्ताओं के मनोबल को बढ़ाने के साथ-साथ संगठन को और मजबूत करते हैं।



आयुष्मान कार्ड / AYUSHMAN CARD



नवोदय चैरिटेबल आई हॉस्पिटल



पता :- पटेल नगर, नाला रोड, जीवन ज्योति हॉस्पिटल से 5 मकान उत्तर, बिहार शरीफ (नालन्दा)

एडवान्स फेको एण्ड लेजर सेन्टर

**आयुष्मान कार्ड द्वारा निःशुल्क आँखों का
ऑपरेशन के लिए सम्पर्क करें।**

Mob.: 9771537283, 0611 2457052





BIG EDUCATION OFFER

**PAY 1 YEAR ANNUAL FEES
GET 2ND YEAR EDUCATION FREE**

BOOK + UNIFORM + TRANSPORT
Free for First 100 Students

📍 PATNA 📍 BIHARSHARIF 📍 CHANDI 📍 HILSA

☎ 9142332144 | 9084671203 | 92791252555

नियामतपुर रेलवे गुमटी पर फाटक देर से खुलने से रोजाना जाम



हरनौत (अपना नालन्दा)। बख्तियारपुर-राजगीर रेलखंड पर हरनौत रेलवे स्टेशन स्थित नियामतपुर रेलवे गुमटी संख्या 10सी पर प्रतिदिन लोगों को जाम और आवागमन में बाधा का सामना करना पड़ रहा है। ट्रेन गुजरने के बाद भी फाटक देर तक बंद रहने से सड़क यातायात ठप हो जाता है, जिससे स्थानीय लोग, स्कूली बच्चे, मरीज और दैनिक यात्री खासे परेशान रहते हैं। हालांकि, इस स्थान पर आरओबी (रेल ओवरब्रिज) का निर्माण कार्य चल रहा है, लेकिन उसकी गति बेहद धीमी बताई जा रही है। रेलवे अधिकारियों के अनुसार, फाटक सड़क उपयोगकर्ताओं और पैदल यात्रियों की सुरक्षा के लिए लगाए जाते हैं। तेज रफ्तार ट्रेनों के अचानक न रुक पाने के कारण ट्रेन के आने से पहले फाटक बंद कर दिए जाते हैं। यह व्यवस्था सिग्नलिंग सिस्टम से जुड़ी होती है, जिसमें सिग्नल क्लियर होने और फाटक बंद रहने पर ही ट्रेन को आगे बढ़ने की अनुमति मिलती है।

स्थानीय लोगों का कहना है कि यहां ट्रेन गुजरने के बाद भी कई मिनट तक फाटक नहीं खोला जाता, जिससे लंबा जाम लग जाता है। एक गेटमैन ने नाम न छापने की शर्त पर बताया कि ट्रेन एडवांस स्टार्टर सिग्नल से गुजरने के बाद भी हरनौत स्टेशन से चाभी मिलने में समय लगता है। इसी कारण 10 से 12 मिनट तक फाटक बंद रहता है। इस दौरान कई लोग उग्र हो जाते हैं और गेटमैन के साथ अभद्र व्यवहार करते हैं, जबकि फाटक खोलने-बंद करने का निर्णय स्टेशन मास्टर के आदेश से होता है। इस रेलखंड पर प्रतिदिन करीब दस जोड़ी यात्री ट्रेनें और 10 से 15 मालगाड़ियां गुजरती हैं। कई बार जिद्दी लोग जान जोखिम में डालकर बंद फाटक के नीचे से निकलने की कोशिश भी करते हैं। गुरुवार को ऑन-ड्यूटी स्टेशन मास्टर ने बताया कि राजगीर की ओर जाने वाली ट्रेनों के समय यह समस्या अधिक होती है और सिग्नलिंग सिस्टम में दो मिनट का समय निर्धारित है। स्थानीय लोगों ने सुरक्षा व्यवस्था और आरओबी निर्माण में तेजी की मांग की है।

जीडीएम कॉलेज हरनौत में स्नातक छात्रों के लिए इंटरनशिप इंडक्शन मीट



हरनौत (अपना नालन्दा)। स्थानीय जीडीएम कॉलेज हरनौत परिसर स्थित सेमिनार हॉल में गुरुवार को स्नातक स्तर के छात्रों के लिए इंटरनशिप कार्यक्रम को लेकर इंडक्शन मीट का आयोजन किया गया। यह कार्यक्रम इथनो मेडिको एग्रो बॉटनिकल रिसर्च सोसायटी, बख्तियारपुर के तत्वावधान में संपन्न हुआ। कार्यक्रम में बताया गया कि नई शिक्षा नीति (एनईपी) के तहत शिक्षा की गुणवत्ता बढ़ाने और छात्रों को व्यवहारिक ज्ञान से जोड़ने के उद्देश्य से इंटरनशिप प्रोग्राम लागू किया गया है। इस पहल से छात्र अकादमिक अध्ययन के साथ-साथ वास्तविक कार्यानुभव प्राप्त कर सकेंगे, जिससे उनके कौशल विकास और रोजगार की संभावनाएं सुदृढ़ होंगी। इंडक्शन मीट के दौरान संस्थान के निदेशक डॉ.

सतीश कुमार ने महाविद्यालय के प्रधानाचार्य डॉ. एस.एन.पी. सिन्हा, डॉ. सुनील प्रसाद एवं डॉ. महेश कुमार को सम्मानित किया। वहीं महाविद्यालय की ओर से भी संस्थान के निदेशक सहित अन्य सदस्यों को सम्मान प्रदान किया गया। कार्यक्रम में प्रो. बीरेंद्र, मनीष, डॉ. आरती एवं डॉ. अंशु ने छात्रों को इंटरनशिप से जुड़ी महत्वपूर्ण जानकारी विस्तार से दी। विशेष सत्र में पर्यावरण संरक्षण पर चर्चा करते हुए डॉ. सतीश कुमार और प्रधानाचार्य डॉ. सिन्हा ने बख्तियारपुर स्थित गंगा नदी को प्रदूषण से बचाने के उपायों पर प्रकाश डाला और छात्रों से पर्यावरण संरक्षण में सक्रिय भूमिका निभाने की अपील की। कार्यक्रम के अंत में छात्रों ने इंडक्शन मीट को ज्ञानवर्धक और प्रेरणादायक बताया।

Reg.- 480784
SINCE 1983


NO BRANCH



ओम टेलर्स
MEN'S WEAR



Specialist
Gents Suiting Shirting
& Suit, Sherwani



Japani Fusing Machine

www.omtailors.in
omtailorsbihar@gmail.com

9835487066

मघड़ा कॉमर्शियल कॉम्प्लेक्स, एम.जी. रोड, बिहार शरीफ (नालन्दा)



DPRC

डेज फिजियोथेरेपी

एण्ड

रिहैबिलिटेशन सेन्टर

घूटनों के दर्द, कमर दर्द, गर्दन दर्द, एवं
मांसपेशियों के दर्द से तुरंत राहत पाएँ।

पारंपरिक फिजियोथेरेपी मशीन से अलग
घूटनों का दर्द, कमर दर्द, गर्दन दर्द, टेंडिनाइटिस,
मांसपेशियों का दर्द का ईलाज अब अत्याधुनिक
Tecar Therapy द्वारा कराएँ।

बिहार शरीफ का एकमात्र अत्याधुनिक
एवं उच्च गुणवत्ता वाली फिजियोथेरेपी केन्द्र
बिहार में पहली बार लकवा (पैरालाइसिस) के लिए आवासीय
(IPD)/OPD फिजियोथेरेपी की सुविधा राहत दर पर उपलब्ध।

- * PHYSIO- OCCUPATIONAL THERAPY
- * SPEECH THERAPY
- * SPECIAL EDUCATOR, SOCIAL WORKER
- * PROSTHETIC & ORTHOTIC PROFESSIONAL

सेवा - सम्मान - समर्पण

We
Work
Together



पूर्व मुख्यमंत्री मायावती का 70वां जन्मदिन बिहारशरीफ में हर्षोल्लास से मनाया गया



बिहारशरीफ (अपना नालंदा)। उत्तर प्रदेश की पूर्व मुख्यमंत्री एवं बहुजन समाज पार्टी की राष्ट्रीय अध्यक्ष मायावती का 70वां जन्मदिन बिहारशरीफ में हर्षोल्लास और उत्साह के साथ मनाया गया। यह आयोजन बड़ी पहाड़ी स्थित हिरण्य पर्वत पर अतिपिछड़ा/दलित/अल्पसंख्यक संघर्ष मोर्चा एवं फुटपाथ संघर्ष मोर्चा के संयुक्त तत्वावधान में किया गया। कार्यक्रम के दौरान केक काटा गया तथा उपस्थित लोगों ने चूड़ा-तिलकुट का आनंद लेते हुए खुले वातावरण में उत्सव मनाया। इस अवसर पर अतिपिछड़ा/दलित/अल्पसंख्यक संघर्ष मोर्चा के राष्ट्रीय अध्यक्ष एवं फुटपाथ संघर्ष मोर्चा के जिला अध्यक्ष रामदेव चौधरी ने कहा कि सुश्री मायावती भारत की प्रमुख दलित नेत्री हैं, जिन्होंने सामाजिक न्याय और वंचित वर्गों के अधिकारों के लिए निरंतर संघर्ष किया है। उनका जन्म 15 जनवरी

956 को दिल्ली में हुआ। उन्होंने कला में स्नातक, बी.एड. तथा एल.एल.बी. की शिक्षा प्राप्त की। शिक्षा पूर्ण करने के बाद वे दिल्ली में शिक्षिका रहीं और वर्ष 1977 में कांशीराम के मार्गदर्शन में राजनीति में प्रवेश किया। उन्होंने 1984 में बहुजन समाज पार्टी की स्थापना में अहम भूमिका निभाई और 1989 में बिजनौर लोकसभा सीट से सांसद निर्वाचित हुईं। वे 1995, 1997, 2002 तथा 2007 से 2012 तक उत्तर प्रदेश की मुख्यमंत्री रहीं और भारत की पहली दलित महिला मुख्यमंत्री बनने का गौरव प्राप्त किया। “सर्वजन हिताय, सर्वजन सुखाय” के नारे के साथ उनके कार्यकाल में कई विकास योजनाएं प्रारंभ हुईं। कार्यक्रम में जिला महासचिव उमेश पंडित, सुरेंद्र शर्मा, महेंद्र प्रसाद, मोहम्मद सादिक अजहर, मिथिलेश वर्मा, अवधेश कुमार, दिलीप चौहान सहित अनेक गणमान्य लोग उपस्थित

दही-चूड़ा सहभोज के बहाने भाजपा नालंदा ने कार्यकर्ताओं में भरा उत्साह



संजय कुमार, बिहारशरीफ (अपना नालंदा)। मकर संक्रांति के पावन अवसर पर भारतीय जनता पार्टी, नालंदा की ओर से बिहारशरीफ स्थित भारत आईटीआई परिसर में दही-चूड़ा सहभोज कार्यक्रम का आयोजन किया गया। कार्यक्रम का नेतृत्व भाजपा जिलाध्यक्ष राजेश कुमार ने किया, जबकि मुख्य अतिथि के रूप में पूर्व मंत्री सह भाजपा विधायक डॉ. सुनील कुमार उपस्थित रहे। दोनों नेताओं ने जिले एवं प्रदेशवासियों के सुख-शांति, स्वास्थ्य और समृद्धि की मंगलकामना की। इस अवसर पर भाजपा विधायक डॉ. सुनील कुमार ने कहा कि दही-चूड़ा जैसे पारंपरिक सहभोज कार्यक्रम समाज में आपसी समरसता, भाईचारे और सांस्कृतिक मूल्यों को मजबूत करते हैं। मकर संक्रांति का पर्व लोगों को जोड़ने, सहयोग और सद्भाव की भावना को बढ़ाने का कार्य करता है। उन्होंने कहा कि यह सहभोज हमारी लोक-संस्कृति का प्रतीक होने के साथ-साथ समानता और

एकता का संदेश देता है। साथ ही, संगठन की सेवा में निरंतर लगे कार्यकर्ताओं का मनोबल बढ़ाना ही इस आयोजन का मुख्य उद्देश्य है। भारत रत्न को लेकर राजद द्वारा लालू प्रसाद यादव के नाम की मांग पर प्रतिक्रिया देते हुए डॉ. सुनील कुमार ने कहा कि जिस व्यक्ति को अदालत द्वारा दोषी ठहराया गया हो, उसे भारत रत्न देने की बात करना पूरी तरह अनुचित है। उन्होंने इस मांग को गलत और हास्यास्पद बताया। वहीं, राजद नेता तेज प्रताप यादव के भाजपा में शामिल होने की चर्चाओं पर उन्होंने कहा कि यदि पार्टी का शीर्ष नेतृत्व ऐसा निर्णय लेता है तो उनका स्वागत किया जाएगा। जिलाध्यक्ष राजेश कुमार ने कहा कि भाजपा एक विशाल परिवार है, जिसमें हर कार्यकर्ता महत्वपूर्ण सदस्य है। मकर संक्रांति पर आयोजित सहभोज आपसी प्रेम और सामंजस्य को बढ़ाता है। कार्यक्रम में पार्टी के पदाधिकारी, जनप्रतिनिधि एवं बड़ी संख्या में कार्यकर्ता उपस्थित रहे।

6202747592 Prop.- Bhushan Mahto

CHACHA BHATIJA

Cafe & Dhaba

Best Food

LUPI CHOKHA
सिद्धी चोखा

Add:- Ashanagar Bypass 17 No- Road, Near- TATA Showroom, Bihar Sharif (Nalanda) - 803118

An ISO 9001 : 2015 Certified School

Aff. No. : 330810
School No. : 65808

Run & Managed By : Daffodil Educational & Welfare Trust

DAFFODIL PUBLIC SCHOOL

Affiliated to CBSE (New Delhi)

ADMISSION OPEN FOR NEW SESSION

Nur. to XII

06112-295052, 358719 8271881878, 9341020929, 7367882350

Shri Satishan, Mangalasthan Road, South of Bharat Gas Godown, Bihar Sharif, Nalanda

बिहारशरीफ में पुलिस अवर निरीक्षक परीक्षा को लेकर धारा 163 लागू

बिहारशरीफ (अपना नालंदा)। जिला दंडाधिकारी, नालंदा के संयुक्तादेश के आलोक में बिहारशरीफ अनुमंडल क्षेत्र में भारतीय नागरिक सुरक्षा संहिता की धारा 163 के अंतर्गत निषेधाज्ञा लागू की गई है। यह आदेश बिहार पुलिस अवर सेवा आयोग, पटना के विज्ञापन संख्या-05/2025 के तहत “पुलिस अवर निरीक्षक” पद की चयन परीक्षा को शांतिपूर्ण एवं कदाचारमुक्त संपन्न कराने के उद्देश्य से जारी किया गया है।

उक्त परीक्षा दिनांक 18 जनवरी 2026 (रविवार) एवं 21 जनवरी 2026 (बुधवार) को दो पालियों में आयोजित होगी। प्रथम पाली सुबह 10:00 बजे से 12:00 बजे तक तथा द्वितीय पाली अपराह्न 2:30 बजे से 4:30 बजे तक निर्धारित है। परीक्षा बिहारशरीफ अनुमंडल मुख्यालय के कुल 18 परीक्षा केंद्रों पर आयोजित की जाएगी।

अनुमंडल दंडाधिकारी बिहारशरीफ किसलय श्रीवास्तव ने प्रदत्त शक्तियों का प्रयोग करते हुए सभी परीक्षा केंद्रों के 500 गज व्यासार्द्ध

क्षेत्र में निषेधाज्ञा लागू करने का आदेश दिया है। इस अवधि में पांच या उससे अधिक व्यक्तियों का एकत्र होना, हथियार लेकर चलना, अनधिकृत आवागमन, लाठी, भाला, गड़ासा अथवा किसी भी प्रकार के आग्नेयास्त्र (लाइसेंसी हथियार सहित) ले जाना प्रतिबंधित रहेगा।

आदेश के अनुसार परीक्षार्थी केवल लेखन सामग्री ही परीक्षा केंद्र में ले जा सकेंगे, मोबाइल फोन सहित कोई भी आपत्तिजनक सामग्री पूर्णतः निषिद्ध रहेगी।

साथ ही परीक्षा के दिन सभी फोटोस्टेट दुकानें, साइबर कैफे एवं कोचिंग संस्थान प्रातः 9:00 बजे से परीक्षा समाप्ति तक बंद रहेंगे तथा लाउडस्पीकर/ध्वनि विस्तारक यंत्रों के उपयोग पर पूर्ण प्रतिबंध रहेगा।

यह आदेश परीक्षा ड्यूटी में तैनात पदाधिकारियों, शवयात्रा तथा विशेष आवश्यकता वाले व्यक्तियों पर लागू नहीं होगा। आदेश का व्यापक प्रचार-प्रसार जिला सूचना एवं जनसंपर्क पदाधिकारी, नालंदा के माध्यम से किया

थरथरी पुलिस ने शराबबंदी उल्लंघन में झारखंड के दो युवकों को दबोचा

थरथरी (अपना नालंदा)। थरथरी थाना पुलिस ने बिहार में लागू पूर्ण शराबबंदी कानून के तहत कार्रवाई करते हुए 350 एमएल की कुल पांच बोतल शराब के साथ दो युवकों को गिरफ्तार किया है। गिरफ्तार दोनों युवक झारखंड के कोडरमा जिले के निवासी बताए जा रहे हैं। पुलिस की इस कार्रवाई से शराब तस्करी और शराब सेवन के लिए बिहार आने वालों में हड़कंप मच गया है। थानाध्यक्ष संजय कुमार ने बताया कि पुलिस को गुप्त सूचना मिली थी कि कुछ लोग चारपहिया वाहन से शराब लेकर थरथरी थाना क्षेत्र में प्रवेश कर सकते हैं। सूचना के आधार पर पुलिस सतर्क हो गई और थाना के आसपास निगरानी बढ़ा दी गई। इसी दौरान एक चारपहिया वाहन थाना के समीप आकर रुका, जिससे दो युवक उतर गए। दोनों युवकों ने शराब की बोतलों को अपने शरीर में छिपा लिया और पैदल थाना

के पास से गुजरने लगे।

पुलिस को संदेह होने पर जब उन्हें रोका गया तो इसी बीच वाहन चालक चारपहिया वाहन लेकर मौके से फरार हो गया। पुलिस ने तत्परता दिखाते हुए दोनों युवकों को पकड़ लिया और तलाशी ली। तलाशी के दौरान उनके पास से 350 एमएल की पांच बोतल शराब बरामद की गई। इसके अलावा दोनों के पास से दो मोबाइल फोन भी जब्त किए गए हैं।

पुलिस पूछताछ में दोनों युवकों ने स्वीकार किया कि वे हिलसा की ओर किसी पार्टी में शामिल होने जा रहे थे। गिरफ्तार आरोपियों की पहचान धीरू कुमार (काल्पनिक नाम) एवं 24 वर्षीय बबलू कुमार, पिता कारू यादव, दोनों निवासी आरागारो, थाना चंदबारा, जिला कोडरमा (झारखंड) के रूप में की गई है। पुलिस ने दोनों आरोपियों के विरुद्ध बिहार मद्य निषेध एवं उत्पाद अधिनियम के तहत मामला दर्ज कर आगे की कानूनी कार्रवाई शुरू कर दी है।

द्वारिका बिगहा में 25 जनवरी से नौ दिवसीय श्री श्री 1008 रूद्र चंडी

महायज्ञ

हरनौत (अपना नालंदा)। स्थानीय प्रखंड अंतर्गत चेतो पंचायत में स्थित द्वारिका बिगहा गांव के समीप नौ दिवसीय श्री श्री 1008 रूद्र चंडी महायज्ञ का भव्य आयोजन किया जाएगा। इस धार्मिक आयोजन की शुरुआत आगामी 25 जनवरी से होगी, जो 2 फरवरी को पूर्णाहुति एवं भंडारे के साथ संपन्न होगा। आयोजन समिति के अध्यक्ष संजीव कुमार ने बताया कि यह महायज्ञ ग्रामीणों के सहयोग से आयोजित किया जा रहा है। उन्होंने कहा कि महायज्ञ के दौरान वैदिक मंत्रोच्चार के साथ विभिन्न धार्मिक अनुष्ठान संपन्न कराए जाएंगे। यज्ञ में अयोध्या से पधारे यज्ञाचार्य विधि-विधान से पूजा-अर्चना एवं हवन कार्य संपन्न कराएंगे। महायज्ञ के आयोजन को लेकर पूरे क्षेत्र में धार्मिक उत्साह का माहौल

है। आयोजन समिति द्वारा श्रद्धालुओं की सुविधा को ध्यान में रखते हुए आवश्यक तैयारियां की जा रही हैं। यज्ञ स्थल पर सुरक्षा, पेयजल एवं अन्य मूलभूत सुविधाओं की व्यवस्था सुनिश्चित की जाएगी। समिति ने बताया कि धार्मिक अनुष्ठानों के साथ-साथ श्रद्धालुओं के मनोरंजन एवं आध्यात्मिक आनंद के लिए प्रतिदिन रात्रि में रासलीला का भी आयोजन किया जाएगा। इसमें भगवान श्रीकृष्ण की लीलाओं का भावपूर्ण मंचन किया जाएगा, जिसे देखने के लिए आसपास के गांवों से बड़ी संख्या में श्रद्धालुओं के पहुंचने की संभावना है।

आयोजन समिति ने क्षेत्र के सभी श्रद्धालुओं से अधिक से अधिक संख्या में पहुंचकर महायज्ञ में भाग लेने और पुण्य लाभ अर्जित करने की अपील की है।

नालंदा में दो दिवसीय क्लस्टर स्तरीय खेलकूद प्रतियोगिता का भव्य समापन समारोह



संजय कुमार, बिहारशरीफ (अपना नालंदा)। युवा कार्यक्रम एवं खेल मंत्रालय, भारत सरकार के तत्वावधान में मेरा युवा भारत (माई भारत), नालंदा कार्यालय द्वारा आयोजित दो दिवसीय क्लस्टर स्तरीय खेलकूद प्रतियोगिता का सफल एवं भव्य समापन हुआ। प्रतियोगिता का आयोजन माई भारत, नालंदा की उपनिदेशक दीक्षा मिश्रा के नेतृत्व में तथा लेखा एवं कार्यक्रम सहायक राजेश कुमार सिंह की देखरेख में किया गया। आयोजन का संचालन लाल कमल फाउंडेशन, माधोपुर के अध्यक्ष विकाश वर्मा ने किया। प्रतियोगिता सिलाव प्रखंड स्थित महाबोधि कॉलेज, नालंदा के खेल परिसर में आयोजित हुई, जिसमें जिले भर से आए सैकड़ों खिलाड़ियों ने उत्साहपूर्वक भाग लिया। समापन समारोह में महाबोधि कॉलेज के प्राचार्य डॉ. अरविंद कुमार, खेल प्रभारी प्रो. सुधीर कुमार वर्मा, एनसीसी अधिकारी डॉ. धनंजय देव, वरिष्ठ नेता इंद्रजीत कुमार, ब्रांड एंबेसडर अजीत भैया, नगर पंचायत प्रतिनिधि नलिन मौर्य तथा नालंदा थाना के पुलिस पदाधिकारी मौजूद रहे। प्रतियोगिता

कबड्डी, पुरुष वर्ग में वॉलीबॉल, महिला 200 मीटर दौड़, पुरुष 400 मीटर दौड़ तथा महिला एवं पुरुष गोला फेंक स्पर्धाएं आयोजित की गईं। महिला कबड्डी में महामोगलान स्पोर्ट्स क्लब कुल ने सृजन युवा क्लब को 8 अंकों से पराजित कर प्रथम स्थान प्राप्त किया। पुरुष वॉलीबॉल के फाइनल में लाल कमल फाउंडेशन ने आजाद हिंद युवा क्लब मुर्गियाचक को 2 अंकों से हराकर शील्ड अपने नाम की। एथलेटिक्स में पुरुष गोला फेंक में दिलखुश कुमार प्रथम, राहुल कुमार द्वितीय व सूरज कुमार तृतीय रहे। महिला गोला फेंक में ममता कुमारी प्रथम, पूजा कुमारी द्वितीय और श्रेया भारती तृतीय स्थान पर रहीं। 200 मीटर महिला दौड़ में मुस्कान वर्मा प्रथम रहीं, जबकि 400 मीटर पुरुष दौड़ में दिलखुश कुमार ने पहला स्थान हासिल किया। समापन अवसर पर विजेता एवं उपविजेता खिलाड़ियों को मेडल, शील्ड और प्रमाण पत्र देकर सम्मानित किया गया। अतिथियों ने खेल को शारीरिक, मानसिक एवं सामाजिक विकास का सशक्त माध्यम बताते हुए युवाओं को खेलों से निरंतर जुड़ने का आह्वान किया।

Disciple Convent School

Estd. 2023

SCHOOL ADMISSION OPEN 2026

नामांकन प्रारंभ है

Play to VIII

Why Choose Us? (सरकार द्वारा मान्यता प्राप्त संस्थान)

- अनुभवी एवं योग्य शिक्षक
- कमजोर बच्चों के लिए अतिरिक्त कक्षाएं
- Computer की व्यवस्था
- TRANSPORT की सुविधा
- School में अलग - अलग क्लब की सुविधा

Educational and Recreational Facilities

- Modern classrooms and tech integration
- Art room, music rooms, and library access
- CCTV and WiFi enabled Campus

ENROLL TODAY

Director

7979055154

Bich Bazar Silao

Sunny Kumar B.tech(CS),SSB

लोजपा (रामविलास) कार्यालय में मकर संक्रांति पर दही-चूड़ा भोज आयोजित



सुजीत कुमार, पटना (अपना नालंदा)। मकर संक्रांति के पावन अवसर पर राजधानी पटना स्थित 1 व्हीलर रोड में लोक जनशक्ति पार्टी (रामविलास) के प्रदेश कार्यालय में भव्य दही-चूड़ा भोज कार्यक्रम का आयोजन किया गया। इस कार्यक्रम का नेतृत्व लोक जनशक्ति पार्टी (रामविलास) के राष्ट्रीय अध्यक्ष सह केंद्रीय मंत्री चिराग पासवान ने किया। आयोजन में मुख्यमंत्री सहित केंद्र व राज्य सरकार के कई दिग्गज नेताओं ने शिरकत कर एक-दूसरे को मकर संक्रांति की शुभकामनाएं दीं। कार्यक्रम की शुरुआत बिहार के मुख्यमंत्री नीतीश कुमार, केंद्रीय गृह राज्य मंत्री नित्यानंद राय, उपमुख्यमंत्री सम्राट चौधरी

प्रदेश अध्यक्ष उमेश कुशवाहा सहित एनडीएके कई मंत्री, सांसद, विधायक और विधान पार्षद उपस्थित रहे। चिराग पासवान ने स्वयं अपने पिता स्वर्गीय रामविलास पासवान के चित्र पर पुष्प अर्पित कर श्रद्धांजलि दी और उपस्थित नेताओं व कार्यकर्ताओं से मुलाकात कर उन्हें मकर संक्रांति की शुभकामनाएं दीं। उन्होंने कहा कि दही-चूड़ा भोज जैसे पारंपरिक आयोजन सामाजिक समरसता और आपसी भाईचारे को मजबूत करते हैं। पार्टी के मुख्य प्रवक्ता डॉ राजेश भट्ट ने प्रेस को बताया कि कार्यक्रम में पार्टी के प्रदेश अध्यक्ष राजू तिवारी, कार्यवाहक प्रदेश अध्यक्ष अशरफ अंसारी, अनुसूचित जाति जनजाति



, भाजपा के राष्ट्रीय कार्यकारी अध्यक्ष नितिन नवीन, सांसद रविशंकर प्रसाद, अरुण भारती, वीणा देवी सहित अन्य वरिष्ठ नेताओं द्वारा पूर्व केंद्रीय मंत्री स्वर्गीय रामविलास पासवान के तैलचित्र पर पुष्प अर्पित कर श्रद्धांजलि देने के साथ हुई। इस अवसर पर बिहार सरकार के जल संसाधन मंत्री विजय कुमार चौधरी, स्वास्थ्य मंत्री मंगल पांडे, कृषि मंत्री रामकृपाल यादव, लोक स्वास्थ्य अभियंत्रण मंत्री संजय कुमार सिंह, गन्ना उद्योग मंत्री संजय पासवान, बिहार भाजपा के प्रदेश अध्यक्ष संजय सरावगी, दिलीप जायसवाल, लखेंद्र पासवान, जदयू के

आयोग के अध्यक्ष धनंजय मृणाल, विधायक नितेश कुमार सिंह, अमित कुमार रानू, संजय कुमार सिंह, अरुण शाह, बेबी देवी, बाबूलाल शौर्य, विष्णु देव पासवान, सोनू सिंह, प्रकाश चंद्र, विमल राजवंशी, राष्ट्रीय मीडिया प्रभारी धीरेंद्र मुन्ना, प्रदेश संयोजक वेद प्रकाश पांडे, राष्ट्रीय महासचिव शंकर झा बाबा समेत सभी जिलाध्यक्षों और हजारों की संख्या में कार्यकर्ता मौजूद रहे। कार्यक्रम के अंत में सभी नेताओं और कार्यकर्ताओं ने दही-चूड़ा भोज का आनंद लेते हुए मकर संक्रांति का पर्व सौहार्दपूर्ण वातावरण में मनाया।



राष्ट्रमंडल सम्मेलन में बिहार विधानसभा अध्यक्ष और उपाध्यक्ष की गरिमामयी सहभागिता



सुजीत कुमार, पटना (अपना नालंदा)। बिहार विधान सभा के अध्यक्ष डॉ प्रेम कुमार एवं माननीय उपाध्यक्ष नरेन्द्र नारायण यादव ने आज नई दिल्ली स्थित संसद भवन में आयोजित 'राष्ट्रमंडल के अध्यक्षों एवं पीठासीन अधिकारियों के 28वें सम्मेलन' के उद्घाटन समारोह में सहभागिता की। यह सम्मेलन संसदीय लोकतंत्र को सशक्त बनाने की दिशा में एक महत्वपूर्ण अंतरराष्ट्रीय मंच माना जा रहा है। सम्मेलन का उद्घाटन भारत के प्रधानमंत्री नरेन्द्र मोदी द्वारा किया गया। उद्घाटन सत्र में कॉमनवेल्थ देशों से आए विधानमंडलों के अध्यक्षों, उपाध्यक्षों एवं पीठासीन अधिकारियों ने भाग लिया। इस अवसर पर संसदीय प्रक्रियाओं, विधायी परंपराओं, लोकतांत्रिक मूल्यों तथा आपसी सहयोग को और अधिक मजबूत करने पर विचार-विमर्श किया गया।

यह सम्मेलन भारत की समृद्ध संसदीय परंपराओं, संवैधानिक मूल्यों और मजबूत लोकतांत्रिक भावना को वैश्विक मंच पर प्रस्तुत करता है। साथ ही, यह राष्ट्रमंडल देशों के बीच संसदीय लोकतंत्र को सुदृढ़ करने, अनुभवों के आदान-प्रदान तथा आपसी संवाद को बढ़ावा देने की प्रतिबद्धता को भी दर्शाता है। बिहार विधान सभा के अध्यक्ष एवं उपाध्यक्ष की इस अंतरराष्ट्रीय सम्मेलन में उपस्थिति राज्य के लिए गौरव का विषय है। उनकी सहभागिता से बिहार की विधायी परंपराओं, लोकतांत्रिक सोच और संसदीय कार्यप्रणाली को वैश्विक स्तर पर पहचान मिली है। सम्मेलन के दौरान विभिन्न देशों के प्रतिनिधियों के साथ संवाद स्थापित कर संसदीय सहयोग को और सशक्त बनाने की दिशा में सकारात्मक पहल की गई।

समृद्धि यात्रा से नीतीश कुमार करेंगे विकास योजनाओं की जमीनी समीक्षा

सुजीत कुमार, पटना (अपना नालंदा)। जद (यू) के प्रदेश प्रवक्ता अरविंद निषाद ने मीडिया को जारी बयान में कहा कि समृद्धि बिहार के संकल्प के साथ मुख्यमंत्री नीतीश कुमार एक बार फिर जनता के बीच जाने वाले हैं। 16 जनवरी 2026 से प्रारंभ होने वाली समृद्धि यात्रा के माध्यम से मुख्यमंत्री राज्य के सभी जिलों का भ्रमण करेंगे और विकास कार्यों की जमीनी हकीकत का स्वयं जायजा लेंगे। प्रदेश प्रवक्ता ने बताया कि इस यात्रा के दौरान मुख्यमंत्री विभिन्न जिलों में संचालित विकास योजनाओं की प्रगति की समीक्षा करेंगे। साथ ही पूर्ण हो चुकी योजनाओं का उद्घाटन एवं नई विकास योजनाओं का शिलान्यास भी किया जाएगा। यात्रा के क्रम में मुख्यमंत्री आत्मनिर्भरता की प्रतीक जीविका दीदियों से सीधा संवाद स्थापित कर उनके अनुभवों और सुझावों को भी जानेंगे।

अरविंद निषाद ने कहा कि मुख्यमंत्री नीतीश कुमार अब तक बिहार के सर्वांगीण विकास को गति देने के उद्देश्य से लगभग 15 व्यापक यात्राएँ कर चुके हैं। इनमें न्याय यात्रा, विकास यात्रा, विश्वास यात्रा, आभार यात्रा, सात निश्चय यात्रा तथा समाज सुधार यात्रा जैसी महत्वपूर्ण यात्राएँ शामिल रही हैं। इन यात्राओं का मुख्य उद्देश्य आम जनता से सीधा संवाद स्थापित करना और विकास योजनाओं को धरातल पर उतारना रहा है। उन्होंने कहा कि मुख्यमंत्री की यात्राएँ केवल राजनीतिक कार्यक्रम नहीं, बल्कि बिहार के भविष्य को दिशा देने का सशक्त माध्यम रही



हैं। इन्हीं प्रयासों का परिणाम है कि आज बिहार ने शिक्षा, स्वास्थ्य, सड़क, बिजली, महिला सशक्तिकरण और सामाजिक न्याय के क्षेत्र में उल्लेखनीय प्रगति की है। समृद्धि यात्रा के माध्यम से मुख्यमंत्री नीतीश कुमार यह स्पष्ट संदेश दे रहे हैं कि सुशासन, विकास और सामाजिक समरसता ही बिहार की पहचान है। यह यात्रा राज्य को समृद्ध, सशक्त, आत्मनिर्भर और औद्योगिक रूप से विकसित बनाने की दिशा में एक नया मील का पत्थर साबित होगा।